

Mərkəzi Seçki Komissiyasının iclası keçirilib

**Məzahir Pənahovun
sədrliyi ilə fevralın
12-də Mərkəzi Seçki
Komissiyasının iclası
keçirilib.**

AZƏRTAC xəbər verir ki, əvvəlcə Komissiyanın 10 fevral tarixli iclasının protokolu təsdiq edilib.

Sonra 2025-ci il yanvarın 29-da keçirilmiş bələdiyyə seçkiləri ilə əlaqədar Mərkəzi Seçki Komissiyasına daxil olmuş müraciətlərə baxılıb. Maraqlı subyektlərin də qatıldığı iclasda müraciətlərlə bağlı aparılan



müzakirələr zamanı əvvəlcə ərizəçilərin özlərinin bilavasitə iştirakı ilə reallaşdırılan hərtərəfli, obyektiv və şəffaf araşdırma prosesi barədə ətraflı məlumat verilib. Qanunvericilikdə nəzərdə tutulmuş müddətdə və qaydada iclasa çıxarılan müraciətlərin geniş müzakirəsi nəticəsində Mərkəzi Seçki Komissiyası Seçki Məcəlləsinin tələblərinə uyğun müvafiq qərarlar qəbul edib.

Media mənsublarının da iştirak etdiyi iclasda, həmçinin cari məsələlərə də baxılıb.